

कल्याण जिल्हा कारागृहाचे प्रांगणात
हायमास्ट दिवे ऐवजी सोडियम-व्हेपर दिवे
बसविण्यासाठी प्रशासकीय मंजूरी देणेबाबत.

महाराष्ट्र शासन

गृह विभाग

शासन निर्णय क्र. एमएजे ०१९९/४(३७)/पीआरएस-२
मंत्रालय, मुंबई-३२, दि. १ मार्च, २००४

- पहा :- १) शासन निर्णय गृह विभाग क्र. एमएजे-०१९९/४(३७)/
पीआरएस-२, दि. ४ जून, २००१.
२) कारागृह महानिरीक्षक, महाराष्ट्र राज्य, पुणे-१ यांचे
पत्र क्र. बीएलडी / कल्याण / २६८१ / १२१५३
/कक्ष-३, दि. २३.१२.२००३

शासन निर्णय :- कल्याण जिल्हा कारागृहामध्ये हायमास्टचे दिवे बसविण्यासाठी उक्त शासन निर्णय, दि. ४ जून २००१ अन्वये प्रशासकीय मंजूरी देण्यात आली असून या कामाचा समावेश केंद्र पुरस्कृत कारागृह सुधारणा योजनेच्या आराखड्यात केलेला आहे व त्यास निधीचे वितरण कारागृह महानिरीक्षणालय, पुणे यांचेकडून त्यांच्या क्रमांक बीजीटी २००२-२००३/९४४२/कक्ष-४, दि. ३०.९.२००३ च्या आदेशान्वये संबंधित कारागृहाकडे वितरीत करण्यात आलेला आहे. तथापि हायमास्टचे दिवे हे खूप उंचावर लावावे लागतात तसेच ते नादुरुस्त झाल्यास त्याचा पूर्ण खर्च बदलाय लागतो त्यामुळे ते खर्चिक आहे तसेच फार उंचावर असल्याने त्याच्या दुरुस्तीबाबत अडचणी येतात व प्रखर झोतामुळे वातावरणातील तापमानात वाढ होते या बाबी लक्षात घेऊन हे काम रद्द करून त्याऐवजी सोडियम व्हेपर दिवे बसविण्याबाबत व या कामाचा समावेश केंद्रपुरस्कृत कारागृह सुधारणा या योजनेतर योजनेच्या आराखड्यात करण्यासंदर्भात शासनस्तरावर कारागृह उप महानिरीक्षक, दक्षिण विभाग, मुंबई व सार्वजनिक बांधकाम विभागाचे अधिकारी यांचे समवेत प्रधान सचिव (तुरुंग) यांच्या अध्यक्षतेखाली दि. २६ नोव्हेंबर, २००३ रोजी झालेल्या आठवा बैठकीत कल्याण जिल्हा कारागृहाच्या प्रांगणात हायमास्ट दिव्याऐवजी सोडियम व्हेपर दिवे बसविण्याचा निर्णय घेण्यात आलेला आहे. त्या अनुषंगाने कारागृह महानिरीक्षणालय, पुणे यांनी सार्वजनिक बांधकाम विभागाकडून प्राप्त झालेल्या रु. १,८४,०००/- इतक्या खर्चाच्या प्रस्तावास मंजूरी देण्याबाबत उपरोक्त दि. २३.१२.२००३ च्या पत्रान्वये शासनास विनंती केली आहे.

२ कल्याण जिल्हा कारागृहाच्या प्रांगणात सोडियम व्हेपर दिवसे बसविण्याच्या कामाचा समावेश केंद्रपुरस्कृत कारागृह सुधारणा या योजनेतर योजनेच्या आराखड्यात करण्यात येत असून उपरोक्त वस्तुस्थिती, कारागृहाची सुरक्षितता व कामाची निकड या बाबींचा काळजीपूर्वक विचार करून शासन या कामासाठी सार्वजनिक बांधकाम विभागाने

पाठविलेल्या रु. ०.८४,०००/- (रुपये एक लाख चौन्हाऐंशी हजार फक्त) इतक्या खर्चाच्या अंदाजपत्रकास व नकाशास प्रशासकीय मान्यता देत आहे. विभागाने यापूर्वी कल्याण जिल्हा कारागृहात हाय मास्ट दिवे बसविण्यासाठी वर नमूद दि. ४ जून २००९ च्या शासन निर्णयाद्वारे दिलेली प्रशासकीय मंजूरी रद्द करण्यात येत असून, त्यासाठी कारागृह महानिरीक्षणालयाने त्यांच्या दि. ३०.९.२००३ च्या आदेशाद्वारे दिलेला निधी वर नमूद सोडियम व्हेपर दिवे बसविण्याच्या कामासाठी खर्चाच्या मर्यादेत उपलब्ध करून देण्यात यावा.

३. यासाठी होणारा खर्च मागणी क्र. बी-५, मुख्य लेखाशीर्ष "२०५६, तुरुंग. १०१-तुरुंग, (००) (०९) कारागृह सुधारणा योजना (केंद्रपुरस्कृत) (योजनेतर) (२०५६-०९८२)" या लेखाशीर्षखाली खर्ची टाकून सन २००३-२००४ च्या आर्थिक वर्षाच्या मंजूर अनुदानातून भागविण्यात यावा व खर्चाची माहिती विहित विवरणपत्रात केंद्र शासनास पाठविण्यासाठी विहित विवरणपत्रात शासनास सादर करावी.

४. हा शासन निर्णय सार्वजनिक बांधकाम विभाग, नियोजन विभाग यांचे सहमतीने व वित्त विभागाचे अनौपचारिक संदर्भ क्र. सीआर-११६/२००४/व्यय-८, दि. १६.२.२००४ नुसार दिलेल्या मंजूरीन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नादाने.

(र. ना. माळी)

कार्यासन अधिकारी, महाराष्ट्र शासन, गृह विभाग

प्रत.

- कारागृह महानिरीक्षक, महाराष्ट्र राज्य, पुणे.
- कारागृह उपमहानिरीक्षक (मुख्यालय), महाराष्ट्र राज्य, पुणे.
- कारागृह उपमहानिरीक्षक, दक्षिण विभाग, मुंबई.
- महालेखापाल, महाराष्ट्र-१/२ (लेखा व अनुज्ञेयता) मुंबई / नागपूर.
- महालेखापाल, महाराष्ट्र-१/२ (लेखा व परिक्षा) मुंबई / नागपूर.
- जिल्हा कोषागार अधिकारी, ठाणे/पुणे
- अधीक्षक, कल्याण जिल्हा कारागृह, कल्याण, जि. ठाणे.
- कार्यकारी अभियंता, ठाणे विद्युत विभाग, ठाणे.
- उप अभियंता, कल्याण विद्युत विभाग, कल्याण, जि. ठाणे.
- सार्वजनिक बांधकाम विभाग (इमारती-२), मंत्रालय, मुंबई-३२.
- नियोजन विभाग, का. १४७५, इमारती-२, मंत्रालय, मुंबई-३२.
- वित्त विभाग, व्यय-८, मंत्रालय, मुंबई-३२.
- अवर सचिव (बीयुडी-१), गृह विभाग, मंत्रालय, मुंबई-३२.
- निवड नस्ती, पीआरएस-२, गृह विभाग, मंत्रालय, मुंबई-३२.